

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ ṣaḍaśītitaṃaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ṣaḍaśītitaṁ sargaḥ ॥

indram vinā jagatyaśāntiraśvamēdhānuṣṭhānēnēndrasya
brahmahatyātō muktiśca

tadā vṛtravadhaṁ sarva -
makhilēna sa lakṣmaṇaḥ |
kathayitvā naraśrēṣṭhaḥ
kathāśēṣaṁ pracakramē || 7.86.1 ||

tatō hatē mahāvīryē
vṛtrē dēvabhayaṅkarē |
brahmahatyāvṛtaḥ śakraḥ
saṁjñāṁ lēbhē na vṛtrahā || 7.86.2 ||

sō'ntamāśritya lōkānāṁ
naṣṭasaṁjñō vicētaṇaḥ |
kālaṁ tatrāvasat kañcid
vēṣṭamāna ivōragaḥ || 7.86.3 ||

atha naṣṭē sahasrākṣē
udvignamabhavajjagat |

bhūmiśca dhvastasaṅkāśā
niḥsnēhā śuṣkakānanā || 7.86.4 ||

niḥsrōtasastē sarvē tu
hradāśca saritastathā |
saṅkṣōbhaścaiva sattvānā -
manāvrṣṭikṛtō'bhavat || 7.86.5 ||

kṣīyamāṇē tu lōkē'smin
sambhrāntamanasaḥ surāḥ |
yaduktaṃ viṣṇunā pūrvam
taṃ yajñaṃ samupānayan || 7.86.6 ||

tataḥ sarvē suragaṇāḥ
sōpādhyāyāḥ saharṣibhiḥ |
taṃ dēsaṃ samupājagmu -
ryatrēndrō bhayamōhitaḥ || 7.86.7 ||

tē tu dṛṣṭvā sahasrākṣa -
māvrtaṃ brahmahatyayā |
taṃ puraskṛtya dēvēśa -
maśvamēdhaṃ pracakrirē || 7.86.8 ||

tatō'svamēdhaḥ sumahān
mahēndrasya mahātmanaḥ |
vavṛtē brahmahatyāyāḥ
pāvanārthaṃ narēśvara || 7.86.9 ||

tatō yajñē samāptē tu
brahmahatyā mahātmanaḥ |

abhigamyābravīd vākyaṃ

kva mē sthānaṃ vidhāsyatha || 7.86.10 ||

tē tāmūcstatō dēvā -

stuṣṭāḥ prītisamanvitāḥ |

caturdhā vibhajātmāna -

mātmanaiva durāsadē || 7.86.11 ||

dēvānāṃ bhāṣitaṃ śrutvā

brahmahatyā mahātmanām |

sandadhau sthānamanyatra

varayāmāsa durvasā || 7.86.12 ||

ēkēnāṃśēna vatsyāmi

pūrṇōdāsu nadīsu vai |

caturō vārṣikān māsān

darpaḥnī kāmācāriṇī || 7.86.13 ||

bhūmyāmahaṃ sarvakāla -

mēkēnāṃśēna sarvadā |

vasiṣyāmi na sandēhaḥ

satyēnaitad bravīmi vaḥ || 7.86.14 ||

yō'yamaṃśastrīyō mē

strīṣu yauvanaśāliṣu |

trirātraṃ darpapūrṇāsu

vasiṣyē darpaḥhātini || 7.86.15 ||

hantārō brāhmaṇān yē tu

mṛṣāpūrvamadūṣakān |

tāṃścaturthēna bhāgēna
saṃśrayiṣyē surarṣabhāḥ || 7.86.16 ||

pratyūcustāṃ tatō dēvā
yathā vadasi durvasē |
tathā bhavatu tat sarvaṃ
sādhayasva yadīpsitam || 7.86.17 ||

tataḥ prītyānvitā dēvāḥ
sahasrākṣaṃ vavandirē |
vijvaraḥ pūtapāpmā ca
vāsavaḥ samapadyata || 7.86.18 ||

praśāntaṃ ca jagat sarvaṃ
sahasrākṣē pratiṣṭhitē |
yajñaṃ cādbhutasaṅkāśaṃ
tadā śakrō'bhyapūjayat || 7.86.19 ||

īdṛśō hyaśvamēdhasya
prabhāvō raghunandana |
yajasva sumahābhāga
hayamēdhēna pārthiva || 7.86.20 ||

iti lakṣmaṇavākyamuttamaṃ
nṛpatiratīva manōharaṃ mahātmā |
paritōṣamavāpa hr̥ṣṭacētā
niśamayyēndrasamānavikramaujāḥ || 7.86.21 ||

|| ityārṣē śrīmadrāmāyaṇē vālmikīyē ādikāvye
uttarakāṇḍē ṣaḍaśītitaṃ sargaḥ ||